

भगति समाई ( ७८ )

द्रियूं अमड़ि खे वाधाई अमड़ि खे वाधाई साई दरबार  
हलो

चेट पूर्णमा सुहाई पूर्णमा सुहाई साई दरबार हलो॥

श्री वृन्दावन सद्रिड़ा करे थो  
सिक शरिधा सां दिल खे भरे थो  
मिलणु मुंद मोटी आई साई दरबार हलो॥

जेद्रांह तेद्रांह जै धुनि थिये थी  
हवा हर्ष जा न्यापा द्रिये थी  
सभिनी थी आ सरहाई साई दरबार हलो॥

प्यास सतिसंग जी सभिनी घणी आ  
साई साहिबु मिठो दिल जो धणी आ  
जिन वर जी विन्दुर आ विरहाइ साई दरबार हलो॥

दर्शन साई अ जो दिलड़ी थो ठारे  
सिय रघुवर वेठा गोद विहारे  
इहा झांकी सभिनी सुखदाई साई दरबार हलो॥

साईं अ अंडण जी महिमा अपार आ  
संतनि साराहियो हीउ सुखनि जो सार आ  
जिति कण कण भगति समाई साईं दरबार हलो॥

बृज जूं रासियूं बृज जा झूला  
फूल बंगला ऐं फूल हिण्डोला  
गली गली सुख सरसाई साईं दरबार हलो॥

नितु नई कृपा साईं अमड़ि जी  
जंहि सां मिले थी प्रीती हरि जी  
जै साईं अमां रट लाई साईं दरबार हलो॥